



ధూ మ పా న ము

(ప ద్య కా వ్య ము)



S47
R08

గ్రంథకర్త :


మధురకవి

విడపర్తి ఎంజా

తే న లి.

DHUMA PANAMU

(TELUGU POETRY)



Author :

Madhurakavi - PIDAPARTHY EZRA

Native - PIDAPARRU.

547
Rox

Residence :

BOSU NAGAR - T E N A L I .

GUNTUR (Dt.)

Andhra Pradesh.

Copy Rights.)

(PRICE : 6.00

ప రి చ య ము

పిడపర్తి ఎజ్రాగారు కొలిపర మండలములోని పి
వాసి. శ్రీమతి పున్నమ్మ-జక్రయ్య దంపతుల జ్యేష్ఠపుత్రుడు.
ఉపాధ్యాయవృత్తి నలంకరించినారు. బాలబాలికల నెందరి
మంచిపేరు గడిచిరారు. వీరిని ఉపాధ్యాయునిగాను, “కవి
నెరుగుదును. వారు నాతోకలసి పలు సాహితీ సభలలో
లొడుక్కొన్నారు. వంగవత్త, ఇరుపదియైదు కావ్యములకు పైచి
చేనారు ఇందు సాంఘిక, పౌరాణిక నాటకములు కలవు
చమవువలన, సాధనమువలన రాదు. పుట్టుకతో రావలెన
“ధూమపానము”. ధూమపానము అనగా పొగత్రాగుట.
బీడీ, సిగరెట్, గంజాయి మున్నగునవి. పొగత్రాగుట
హానికరము. దురలవాట్లలో యిది యొకటి. ప్రజల శ్రేయస్సు
వలన కలుగు కష్ట-నష్టములను పరిపూర్ణముగా స్పష్టపరచినా
పద్యములు వ్రాసినారు. “అట వెలది” యన్న అనందపదని
డడు. అటవెలది “శీమర్పు” గారిసొత్తు. ఎజ్రాకవిగారు “అట
అటాడించినారు. ఇక్కవి కవితాధార నెలయేరువలె సాగిపోవు
ముగాను, లలితముగాను, సరళముగాను వీరి కవితలు ప్రజా
నాలుకలపై నివసించును. సీసములకు మీసలు ధీటగల మొ
సీసములు, అనరళమై, ఎదుటివారి హృదయముల నాకటుక్
కవితా పరిశ్రమలో పరహస్తమునకు చోటుండదు ఇది యీ
కారణము. సాంఘిక దురాచారముల నెత్తి చూపుటలో నిష్ణాతు
ఖండించగల గుండె తీండగలవాడు. వీరి భావనా పటిష్ఠ ప్ర
ప్రతి పద్యము మాధుర్యముగ నుండును. కావుననే వీరికి “
అను బిరుదము గలదు. వీరు ముచ్చుండు మంచి మంచి కావ
ప్రశాశ్రేయస్సుకై పాటపదనలయననియూ, “కవికోకిల”
కళారంగమున అత్యున్నతముగా, గానము చేయగలరని
అనందించుచున్నాను.

“కవికుమార” “కవిశేఖ

కొలకలూరి గోప

ముందు మాట

“మధురకవి” శ్రీ పిడపర్తి ఎజ్రాకవిగారు ధూమపానంవల కలిగే దుష్ఫలితాలను గురించి సామాన్య పాఠకులకు కూడా అర్థమయ్యే శైలిలో “అంబెరి” పద్యాలలో చక్కగా వివరించారు ఇటీవల తెలుగు మహిళా మణులు ప్రారంభించి విజయవంతం చేసిన “మద్యపాన వ్యతిరేక ఉద్యమం” లాగానే “ధూమపాన వ్యతిరేక ఉద్యమం” ప్రారంభించ వలసిన అవశ్యకత ఎంతో ఉన్నది.

“పశువు ముట్టినట్టి పాడు పొగాకును రెండుకాళ్ళ పశువు దండుకొనును. దానిరుచిని మరుగు దానిద్రుయిల్ముహిన్ ప్రాణమిచ్చుచుండె పణముగాను”

ఈ విధంగా పొగత్రాగే వ్యసనపడలను హెచ్చరిస్తున్నారు ఎజ్రాకవి “దమ్ము కొట్టువాని రొమ్ములే కాకుండ, ఇంటిలోని వారికెంతో కీడు ఒకని వలన కలుష మూరంతప్రాకును మట్టబెట్టుచుండె మానవులను” అంటారు పొగత్రాగేవారు వదిలే పొగ కాలుష్యంవల్ల (Passive Smoking) ఇంటిలోని వారికి, సమాజానికికూడ చేటు అని వైద్యులుచేసే హెచ్చరికను కవిగారు బాగా గుర్తుచేశారు. “గుట్టనెఱిగినట్టి గొప్ప దాకడుకూడ మాన లేడు దాన్ని మాపులేడు” అనేది యదార్థం. కొంతమంది వైద్యులు, తామే పొగత్రాగుతూ రోగులను త్రాగవద్దని ఎలా శాసించగలుగుతారు ?

బాల్య, విద్యార్థి దశల్లో ఆసక్తితో ప్రారంభించి చివరకు ధూమ పానానికి విపరీతంగా ఆలవాటుపడి అనేక వ్యాధులకు గురి అవుతున్న మానవులను కవిగారు మేలుకొలుపుతున్నారు. ఆ ఆలవాటును మాను కొమ్మని ప్రాధేయపడుతున్నారు. ఎక్కడవదిలే అక్కడ ఉమ్మివేసి వాతా వరణాన్ని, వీధులను కలుషితం చేసే తోటి మానవులకు వ్యాధిని వ్యాపింప చేయవద్దని కవి బ్రతిమాలితున్నారు విద్యారంభంలోను, అస్పత్రులలోను ఆఫీసులలోను, బస్సులలోను, రైళ్ళలోను ఇతర ప్రజాసమాహారములలోను పొగత్రాగటం నిషేధించాలని కవి ఆశంక్షిస్తున్నారు.

విపరీతంగా పొగత్రాగేవారిలో ఊపిరితిత్తుల కేన్సరు, “క్రానిక్ బ్రాంకైటిస్” “క్షయ” మొదలైన ఊపిరితిత్తుల వ్యాధులు, గుండెపోటు,

అంజెనా మొదలైన గుండెజబ్బులు, కొంతదూరం నడవగానే కాళ్ళ నొప్పివచ్చే "బ్యుర్జర్స్ డిసీజ్" అనే వ్యాధి, పొట్టలో మంట, నొ మొదలైన లక్షణాలు ఉంటే "పెప్టిక్ అల్సర్" అనే వ్యాధి ఇంకా అ వ్యాధులు ఎక్కువగా వస్తాయి.

పొగత్రాగటం ఎంత హానికరమో, పొగాకు నమలడం, పొ పీల్చటంకూడా అంతే హానికరం. సిగరెట్లు, బీడీలు, చుట్ట అన్నీ ప్రమ హేతువులే. పొగాకు నమలటంవల్ల నోటికి కేన్సర్ వచ్చే అవకాశం ఉన పొగత్రాగటం పూర్తిగా మానివేయటంవల్ల పైన చెప్పిన వ్యాధులన్నీ త ముఖం పడతాయి.

మద్యం సేవించడంవల్ల ఎన్ని అనర్థాలు ఉన్నవో అంతకం ఎక్కువగా తన శరీరానికి, తనప్రక్కన ఉన్నవారికీ కూడా హానికలిగి ఈ ధూమపాన పీశాచిని పారద్రోలాలంటే ప్రజలు, ప్రభుత్వంకు ఎంతో కృషిచేయాలి ఈ దురలవాటును మాన్పించుటకు పుస్తకాలద్వారా పత్రికలు, రేడియో, దూరదర్శిని వంటి ప్రచార సాధనాలద్వారా ప్రజల ప్రచారం చేయాలి. ముఠరకవి శ్రీ పిడపర్తి ఎజ్రాకవిగారి ఈ పుస్త ధూమపాన వ్యతిరేక ఉద్యమానికి ఎంతో దోహదం చేస్తుంది ఈ దు వాటు ప్రజల్లో వ్యాపిస్తున్నందుకు కలుగుతున్న ఆవేదన వారి ప్రతి పద్యం ప్రతిబింబిస్తూ ఉన్నది.

ఒక ఉత్తమ ఆశయంకోసం మరల గ్రహ్యమైన పద్ధతిరూపం రమణీయంగాను, ఆలోచనా ప్రేరకంగాను వ్రాసిన శ్రీ ఎజ్రాకవి ఆభిన నీయులు "నవయుగ కవిచక్రవర్తి" శ్రీ జాషువా, "కరుణ శ్రీ శ్రీ జంఘాల, "తెలుగు లెంక" శ్రీ తుమ్మల కవి పుంగవుల కవితల వలెనే శ్రీ ఎజ్రాకవి రచనలలో కూడా తీయని తెలుగుదనం, దీనుల కరుణ, అన్యాయపట్ల ఆవేదన, సాత్విక స్వభావం, జాతీయత విరిస్తున్నవి.

ఈ పుస్తకానికి "ముందుమాట" వ్రాసే అవకాశాన్ని న కలిగించినందుకు శ్రీ ఎజ్రాకవిగారికి నా కృతజ్ఞతలు.

తె న లి

డా॥ పి. దక్షిణామూర్తి, MD FICA

9—7—93

Physician

దైవానుగ్రహము

ఆయన అనుగ్రహమే లేకపోతే నేనీ కావ్యాన్ని మీ ముందుంచ గలిగేవాడను కాను. ది 12-2-93 ఉషోదయాన ముందుకవడి కప్ప కూలి పోగా బిడ్డలు టాక్సీమీద గుంటూరుచేర్చి డా॥ వి. భాస్కరరావుగారు, హౌస్ నర్జను జి. దేవరాజుగారి ద్వారా పునర్జన్మ యిప్పించారు. ఆందు వలన చల్లగా కోలుకొని అంతకుముందే వ్రాసి ఉంచిన ఈ కావ్యాన్ని మా సోదరుని కుమారుని అచ్చు వేయించమని కోరగా వారి ఔదార్యముచేత కావ్యము ముద్రణకు నోచుకొన్నది.

మా కుమారుడు రమేష్ బాబు M. A., B. Ed., B. L. వగైరా బిరుదులు ఎన్నో పొంది జాబు చేయుచున్నారు. నిష్కళంక చిత్తుడు, ఆర్థ్ర హృదయుడు, పరోపకారి. అట్టి యోగ్యుని ఆర్థిక సాయముతో కావ్యము వారి తల్లిపేర రూపుదిద్దుకొన్నది వారికి నేనెంతో కృతజ్ఞుడను.

కావ్యము అచ్చయిన పదవ శ్రీ కాలకలూరి గోపకవిగారిని అభి ప్రాయము వ్రాసియున్నది కోరగా వారు ప్రేమతో అంగీకరించి దానిని ఆమూలాగ్రంగా చదివి వారి అభిప్రాయము వ్రాసియిచ్చారు. మేము ఏకోద రులవలే సాగిపోవుచున్నాము. సాహిత్యాభిలాషి చాలా కావ్యాలు వ్రాశారు. కవనములో అందెవేసిన చేయి దానికి మచ్చుతునక ఏకలవ్య చరిత్ర ధూమపానము మొదలగు దురలవాటకు దూరస్తుడు, కవులను ప్రోత్సహించి సత్కరించుటలో దిట్ట, అట్టి యోగ్యుడు దొరకుట నా అదృష్టము. వారికి నా కృతజ్ఞతలు.

కావ్యము వ్రాసిన వెంటనే డా॥ కొత్త రవీంద్రబాబుగారికిచ్చి అభి ప్రాయము వ్రాసియున్నది కోరగా అచ్చయ్యేటప్పుడు వ్రాస్తానని కావ్యాన్ని

మెచ్చుకుని తిరిగి యిచ్చారు. అచ్చయిన పిదప వెళ్ళగా గ్రామాంతట
వెళ్ళారని తెలిసి 10 రోజులు ఆగాను. కాని వారు రాలేదు. వారి పరిచ
వాక్కులు దక్కలేదు.

హృద్రోగ విపులులు, విశాలభావ సంపన్నులు ఎండరికో పునర్జ
లిస్తూ సేవ చేస్తున్నారు. నా కావ్యమునకు అభిప్రాయము వ్రాసియిమ్మ
జెనురుచూసే దా॥ దక్షిణామూర్తి శగ్గుకు వెళ్ళాను. ఎందుకంటే తీరు
ఉండద. ఇసుక వేస్తే రాని జనము, ఆయినా మా విద్యార్థి ద్వారా వెళ్ళ
ప్రవేశము దొరికినది. అంత రద్దీలోకూడా ఆ సాహిత్య రాషి మన
అంతాయంతకాదు. వారి ప్రేమ చూడండి.

ఆ॥ గుండెబుల్బు లెన్నో కూకటివేళ్ళతో
కూల్చివేయుచున్న గొప్పవెజ్జ
దయను బరపి మెలగు దక్షిణామూర్తికి
ప్రణతులిడుదు నేను భక్తితోడ.

నరే నాలుగురోజులు గడుపుపెట్టారు. మహాదానందముతో కావ్య
వారిచేతిలో పెట్టి తిరిగి వచ్చాను. గడువుకి వెళ్ళాను. అభిప్రాయము వ్రా
మా విద్యార్థికే యిచ్చి నాకొరకు వేచి యుంచారు. నన్ను కలవగానే పై
తీసుకొని వెళ్ళితే ఆ మహాప్రభువు అర్థనూట పదహారులు చేతిలో ఉం
కొని నాకు యవ్వజాపారు. అయ్యో! ఇంత ఉపకారివద్ద నేను పుణ
కోవడము దర్మముకాదని వద్దని మనవి చేశాను. కాని వారు నానిని
జేబులో కక్కారు.

ఆ॥ అర్థ నూరులిచ్చి అత్యంత ప్రేమతో
ఆదరించినట్టి వేదమూర్తి
పొంగిపోయే మనసు పూజ్యాని ప్రేమకై
మరువగలన యిట్టి మాన్యులను

ఇంకా ఉన్నారు. లంకరెడ్డి సుబ్బారెడ్డిగారు, తాళ్ళూరి కృష్ణమోహ
దాసుగారు మొదలగువారు. వారు దీనికి దూరముగా ఉండి 60 సం॥ ద
జీవిస్తున్నారు. అలాగే సోదరులందరు వారిని ఆదర్శప్రాయంగా తీసికొ
పెక్కెండ్లు జీవించాలని నా ఆకాంక్ష జైహింద్.

12—7—93

తె న లి



గ్రంథకర్త.

త ప్పొ ప్ప లు

సీ. నెం.	పేజీ	పద్యము	వరుస	ఒప్పు
1.	7	3	2	ఎఱింగి
2.	16	3	2	దుస్తరము
3.	26	2	3	గూడి
4.	30	3	3	ఎనుబడి

ధూ మ పా న ము

- I కత్తి చేతబట్టి కనలి వచ్చెడి రౌడి
బాహుబలము జూడ భయములేదు
చుట్ట నోటబెట్టి చురుకు గాపొగబీల్చు
భరత సుతిని జూడ భయము నాకు
- II పొగరుబోతు పొగను పూర్తిగా నరికట్ట
వ్రాసినాడ దీని ప్రజలకొఱకు
దీనిలోని తప్పు తేటగా గ్రహించి
కలరాయగాను కదలిరండి
- III ప్రజల ప్రాణములను పాశవికంబుగ
మట్టుబెట్టునట్టి మత్తుమందు
తెలివి గలిగి దీని తెగటార్చుకున్నను
సుఖము దక్కబోదు నిఖిలమందు
- IV కవులెగాదు గాయకమణులైన
పొగను ముట్టనట్టి పూజ్యులెవరు?
అందువలన వారలంతగా దానిని
ఎత్తి చూపలేదు మిత్తియనియు

అ॥ వశపు ముట్టనట్టి పాడు పొగాకును
 రెండుకాళ్ళ పశువు దండుకొనును
 దాని రుచిని మరుగు దారిద్ర్యులిమ్మపి
 ప్రాణమిచ్చు చుండె ఫణముగాను

అ॥ గుండెపోటు పెరుగనిండు ప్రాణాలను
 బలిగ నిచ్చుచుండె పామరుండు
 పొగను పీల్చుకుండ పూట గడువలేడు
 ఎంత చిత్రమిట్టి వింతబ్రతుకు

అ॥ ఉదృతముగ పీల్చు ఉపిరితుత్తుల
 లోన నిలిచిమిగుల హానిగూర్చు
 విషయ మెరిగినట్టి విజ్ఞానులైనను
 నిత్యమిట్లు త్రాగి నీల్చుచుండె

అ॥ గుండె కుహరమంత నిండుగా పొగచూరి
 శిథిలమైన పిదప చింతవడిన
 తిరిగి కోలుకొనుట జరుగనివని గాన
 దీపముండగానె దిద్దుకొనుము

అ॥ చింతగూర్చునట్టి సిగరెట్టు ముక్కును
మరచి నిడురబోరు మరిగిదాని
వలపుకత్తె కన్నవయ్యారి కన్నను
మిన్నగాను నుండె మేధి నిద్రి

అ॥ సగము జీవితంబు సిగరెట్టు కోసము
బలిగ నిచ్చునట్టి పాడుజాతి
కడుపు నిండబోదు కసిరి త్రాగినగాని
సిగ్గులేని వనికి చింతపడరు

అ॥ చుట్ట బీడి తమ్మ పోకైన సిగరెట్టు
మనుజు జాతినెల్ల మట్టుబెట్టు
పొంచియుండ మిత్తినెంచరు కిడును
దాని మర్మమేమొ దైవమెరుగు

అ॥ దమ్ముకొట్టువాని రొమ్ములే కాకుండ
ఇంటిలోని వారికెంతో కిడు
ఒకనివలన కలుష మూరంత పాకుచు
మట్టుబెట్టుచుండె మానవులను

అ॥ కామశక్తికన్న ధూమపానముశక్తి
మించిపోయె నేడు మిక్కుటముగ
ఒంట బుట్టినట్టి ఉత్తమ రుచికన్న
ధూమపాన రుచులు దొడ్డవాయె

అ॥ ఆకలాపి మనల నాదరించుట కల్గ
వ్యయము కలుగజేయు వస్తువిద్ధి
కాని దానికిట్లు కనిపెట్టి మననేల?
మానుకొనుట మేలు మానవుండ!

అ॥ చుట్ట వాసననిన గిట్టని తనవారు
ఏవగించుకొనును ఎంతగానో!
గిట్టనట్టిదాని ముట్టి ఫలితమేమి?
బ్రతుకు క్రుంగదీసి బాధపడకు

అ॥ గొప్పవారి నెత్తి కొప్పులమీదను
గూడు కట్టుకొనిన కులటయిద్ది
నమ్మకముగ నేడు నరులను హతమారు,
తేనె బూసినట్టి సానకత్తి

ఆ॥ సగము కాల్చినట్టి సన్యాసి చుట్టను
 పళ్ళమధ్య నునిచి భద్రపరచి
 కొరికి ఉమియు చుండ బెరుకెమి లేకుండ
 పొంచియున్న కీడు పొలతి గనక

ఆ॥ లబ్ధిలేని పనికి డాక్టర్లు యాక్టర్లు
 తెలిసికూడ వారు తిరుగబడరు
 కట్టు బానిసలుగ కాలము వ్యయపర్చ
 అబ్బురంబు గొలుపు నమితముగను

ఆ॥ లివరు దెబ్బతినిన నవనిలో బ్రతుకుట
 దుర్లభంబు చూడ దుఃఖకరము
 గుండెలాగి ప్రజలు కోటానుకోట్లుగ
 గాలిలోన గలిసి క్రాలుచుండె

ఆ॥ ధూమపాన ప్రియులు దుర్గతి చెందినన్
 ప్రక్కవారలైన లెక్కగొనరు
 పీకెమీద కత్తిపెట్టి చెప్పినగాని
 వినరు మంచి నెవరు వింతయేమొ

ఆ॥ మేలి వలిపములను మేనున ధరియించి
 చుట్ట నోటబెట్టి చోద్యమొంద
 పొగను పీల్చివదలు వెగటు లేకుండగన్
 త్రాగనట్టి వారి దాపుజేరి

ఆ॥ నూటు బూటు దాల్చి పోకైన దొరలెల్ల
 చుట్ట కాల్చుచుండు చోద్యమొంద
 దానిలోనయున్న దారిద్ర్య రుచియేమొ
 అంతుబట్టకుండె నమ్మరంబు

ఆ॥ ధనిక నిర్థనికను కారతమ్యము లేదు
 ధూమపాన మొక్క దొడ్డ బెడద
 మరులు కొల్చునట్టి మర్మంబు గలదేమొ
 వదలలేడు దాని వలపునుండి

ఆ॥ మగువలు మగవారు మానకసేవించు
 దాని రుచిని మరిగి ధరణియందు
 మొదట త్రాగవెరచి తుదకది వ్యసనమై
 కొంపలార్చుచుండె గోడుజెంద

ఆ॥ అన్నమైన మాని ఆరుపూటలు గడ్డు
 పొగను మాని ఒక్క పూటయైన
 గడువలేడు దాని గడుసరితనమేమొ
 ఎంత చిత్రమిద్ది ఎంతవింత?

ఆ॥ పాలకుండు చెడుగు పలుమారు చెప్పినన్
 మనసు నిలిపి దాని మానలేరు
 చావుకైన మిగుల సాహసించునుగాని
 మాని నిదురబోవ మనసురాదు

ఆ॥ గుట్టు నెటిగినట్టి గొప్ప డాక్టరుకూడ
 మానలేడు దాని మాన్పలేడు
 దాని చెడునెటిగి మానడు బానిసై
 పామరుండెగాదు పండితుండు

ఆ॥ మేక ముట్టనట్టి పాడూపొగాకును
 ఎట్టి పశువుకూడ ముట్టబోదు
 రెండుకాళ్ళ పశువు రెండుబాకునుజేసి
 గావుకొనును దాని కరువుదీర

ఆ॥ పాల నద్దుకొనెడి మేలి బాటలలోన
 చుట్టత్రాగువారు శుద్ధి విడిచి
 కలుషమైన యుమ్మి కాండ్రించి యుమియుచు
 రోతజేయుచుండు రోడ్డునంత

ఆ॥ కుంటి చెవిటిగాని గ్రుడ్డివారలుగాని
 త్రాగనేచ్చుకొనిన దమ్మునింక
 విడువలేడు దాని విడిచి బ్రతుకలేడు
 దానికున్న ధూర్తతనము వలన

ఆ॥ చిన్న పెద్ద యనెడి శేషంబు లేకుండ
 దాని మోహమందు తగులుకొనిన
 విడువలేడు దాని గడుసరితనమేమొ
 పీల్చి పిప్పిజేయు పీకెనులిమి

ఆ॥ ఒక్కసారి దాని వ్రక్కజేరినచాలు
 మత్తుజల్లి వాని మనసుమార్చు
 సానికూడ నిట్లు సాహసించుట కల్ల
 దాని మర్మమరయ తరముగాదు

అ॥ బక్కచిక్కిపోయి బ్రతుకు నీడ్చెడివాడు
 బలము లుడిగి కూడ తెలివిమాలి
 వెచ్చబెట్టు కొంత వెట్టివసికి
 చావుకోరి యతడు సాహసించి

అ॥ గాలిగంతలేని కటికి చీకటియింట
 పొగనుపీల్చి వదలు బుద్ధిలేక
 పాపమెఱుగనట్టి పసిగండులెల్లరు
 మునిగితేలవలెను మురికియింట

అ॥ భర్తననుసరించి భార్యయు పొగత్రాగ
 చెప్పలేము వారి తిప్పలింక
 స్వచ్ఛమైన గాలి చచ్చినా దక్కదు
 పూరిగుడిసెవాసి పూజవలన

అ॥ ఆలుమగలు విడుచునా ధూమకలుషంబు
 ఇంటినిండ క్రమ్మి మింటికెగయు
 పాలుగారునట్టి పసివారి బ్రతుకులు
 బలికి సిద్ధమైన వశువు సమము

ఆ॥ అక్క చెల్లి తమ్ము లమ్మతడుల్కులు
 ఎవ్వరై నగాని నివ్వధమున
 బలిగ నిలువవలెను పాపిష్టిపొగలోన
 తప్పుకొనుటకింక దారిలేక

ఆ॥ దానివలన వచ్చు దారిద్ర్య మావంత
 కానలేక వారు గడుపుచుండు
 వ్యసనమెంత చెడుగు పనగల్గి పనిజేయు
 మానవాళినెల్ల మాయబుచ్చి

ఆ॥ చుట్టత్రాగి సొల్లు చుట్టుప్రక్కల ఉసి
 రోతచేయు తెన్నో రోగములకు
 దారితీయగలవు తలపోయునా యట్టి
 కష్టనష్టములను కార్మికుండు

ఆ॥ తల్లిదండ్రు లింట తగనట్టి పొగత్రాగ
 కన్నబిడ్డలెల్ల కలతపడక
 వారుగూడ దాని వరియించి చెడిపోవు
 చిన్నతనమునుండి చేరువయ్యి

అ॥ విద్య నభ్యసించు విద్యార్థి యొక్కండు
ప్రక్కనున్నవాని బ్రతుకు చెఱచు
ఎఱుగనట్టి వారి కెఱులనో నేర్పించి
కిడు కలుగజేయు గోడుచెంద

అ॥ దమ్ముకొట్టువాడు దారులన్ని చెఱచు
ఎచటపడితె నచట ఎంగిలుమ్మి
వేసి పాడుజేయు విజ్ఞతలేకుండ
ప్రజల మేలుమరచి భ్రష్టమతిని

అ॥ రోగక్రిములు రేగి రోగాలు సృష్టించు
మాటమరచి వారు చేటుగూడ్చు
పొగనుత్రాగకున్న పుడమిలో రోగాలు
వ్యాప్తిజెందబోవు వాస్తవముగ

అ॥ క్షయ మశూచి కండ్లకలకలు కలరాలు
వివిధ జబ్బులన్ని విస్తరించి
వ్యాప్తిజెందుచుండు వసుధయందు మిగుల
మనము తేయునట్టి మడ్డిపనికి

అ॥ రోగక్రిములనెల్ల ఈగలే యదబెట్టి
హానిగూర్చుచుండె మానవునకు
చిన్నపెద్దలెల్ల చెడుగును గుర్తించి
మనలుకొనిన భువిని మంచిగలుగు

అ॥ పదుగురున్నచోట పలువిధ కాలుష్య
క్రియలుసల్పి భువిని కిడుగూర్చు
ధూమపానమనెడి దుష్టరాకాసిని
పొరదోలకున్న ఫలములేదు

అ॥ పొగను పీల్చువాని పుటలు తిరుగవేయ
గుండె, కిడ్నీ, లివరు లెండిపోయి
పుట్టకురుపు పుట్టి పూర్తిగా వ్యాపించు
మానవాళి బ్రతుకు మంటగలుప

అ॥ కూలినాలి డబ్బు కూటికేచాలక
పొట్టగడవనట్టి ముష్టివాడు
సగము దమ్ముకొఱకు సాక్షాత్తువెచ్చించు
దమ్ముపిచ్చివలన తనకు తానె

ఆ॥ కడుపు నిండబోదు కంపునింపుటచేత
దానివలన కలుగు హానిమరచి
తృప్తికీర త్రాగి దినములు దొర్లించు
విధముజూడ మనకు విస్తుగలుగు

ఆ॥ రాజులైనగాని రవణప్పలైనను
ధరణిలోన పెద్ద ధనికులైన
దానిబారినుండి తప్పించుకొనలేరు
దానికున్న బలము తగనిబలము

ఆ॥ మరుగుదొడ్డిలోన మంచి స్థలములందు
కాల్చివేసినట్టి కంపుసరుకు
కంటిముందు చెడ్డ కాలుష్యమైనిల్చి
హానిగూర్చుచుండు నగ్గలముగ

ఆ॥ గౌరవప్రదమైన కార్యాలయములందు
ధూమపానప్రియులు ధూర్తులయ్యి
చిత్రగతినికాల్చు సిగరెట్టు ముక్కలు
నిర్భయంబుగాను నీతిమాలి

అ॥ హద్దు మీరిపోయి ఆఫీసులందున
 ధూమపానప్రియులు దురితమతిని
 కాల్చుచుండువాని కాలుష్య మెల్వడ
 ఏవగించుకొనక నెంతగానా:

అ॥ చెడుగు తెలిసికూడ సిగరెట్టు కల్పెడి
 భక్తతతికిగూడ భయములేదు
 గుండెపోటుగాదు గుండెలే చీల్చినన్
 పినరు భయములేదు పెద్దలందు

అ॥ ధూమపానమన్న ఏమాత్రమైనను
 భయములేదు వారి బ్రతుకునందు
 అందరెఱిగినట్టి ఆ మృత్యుకేళిని
 కొగలించుకొనెడి ఘనులువారు

అ॥ కంచె చేనుమేసి కాననట్లు మెలగ
 నీతి ఎటులనిలుచు నేతలారః
 ప్రభుత నడుపువారు ప్రథమ ముద్దాయిలై
 రూలుమీరి నడుచు వాలుగాను

ఆ॥ ఆకుపసరుగాన ఆ యాకుత్రాగిన
వాంతి కలుగుజేయు నెంతగానొఁ
కింపుజూడ మనసు కంపంబుజెందును
ఎట్టివారికైన మొట్టమొదట

ఆ॥ పొగను త్రాగనట్టి పురుషులు వెలదులు
పాలబుగ్గలంటి పాడుచేయు
ముద్దుతీర వారు ముద్దాడబూనిన
తెలిసినట్టివారు తిరుగబడును

ఆ॥ కడుపుకింపుగాదు కంటి కనలుగాదు
దాని రూపులేఖ ధారుణంబు
ఎందువలన మనుజులీరీతి చేరువై
ప్రాణమిచ్చుచుండె భయములేక

ఆ॥ అధిక విలువగలుగు నత్తరుల్ పులిమియు
మేలి వలిపములను మేనిదాల్చి
చుట్ట నోటబెట్టి పోకుగా పొగబీల్చి
వింతకంపువెడలు వీధులందు

అ॥ మేకలాగ నమిలి ఆకును మనుజులు
 ఊటగార్చుచుండు నున్నతముగ
 జిహ్వకెట్టి రుచులు చేకూరునోగాని
 పుట్టకురువు పుట్టి పుట్టిముంచు

అ॥ బ్రతికినన్నీనాళ్ళు పాడుతమ్మవలన
 జిహ్వ బండకెక్కి చేదు, లవణ
 రుచుల జాడతెలిసి రోజులు గడుపుట
 నమ్మవీలుగాదు తమ్మవలన

అ॥ కారముప్పుతెలిసి కడుపార భుజియింప
 దు స్త్యజంబు మనకు దుర్లభంబు
 ఎవడు దీనిసాకి ఈరితి పోషించె
 విషము వెడలుగ్రక్కు విషపుమొక్క

అ॥ ప్రస్ఫుటముగ 'బోర్డు' బస్సులో పెట్టినన్
 పొగను వదలుచుండు సెగలుగ్రక్క
 "రూలురెము"లేక రోతగా పొగపీల్చు
 విధము జూడగాను వింతగలుగు

ఆ॥ బస్సు రైలు వారి బాబాయి సొమ్మేమొ
సొంతయిల్లువోలె చుట్టకల్పి
ఉమ్మివేసి పొగతో ఉదరగొట్టును
మంచిగాలినెల్ల మంటగలుప

ఆ॥ దేశమంత తిరిగి తీరుగా బస్సులో
చుట్టజుట్టి యగ్గిపెట్టెదీసి
తీరుబడిగ దాని తీరిచిదిద్దియు
నోటకుక్కి కాల్చు ధీటుగాను

ఆ॥ వాడు చెడుటగాక ప్రక్కవాని బ్రతుకు
బుగ్గిపాలుజేయు పూర్తి గాను
నల్లమందుకన్న నాభిపాషాణమై
కీడుచేయగలదు గోడుజెంద

ఆ॥ దీనికంపు నాదుమేనికి పడదన
ప్రక్కవాని మాటలెక్కగొనక
అగ్గిపెట్టెదీసి ఆనందముగ గీచి
చుట్ట కాల్చునతడు చోద్యమొంద

ఆ॥ బస్సు రైలులోన పట్టశక్యముగాని
 పరిమజూపి యతడు పట్టుబట్టి
 పొగను వదలుచుండు పొగబండివోలెను
 ఎదుటివాని బాధ నెఱుగకుండ

ఆ॥ బస్సునిండ ప్రజలు బందీలుగానిల్చి
 ఊపిరాడకుండ నున్నతఱిని
 చుట్ట బీడి పొగలు ముట్టడివేయగ
 చెప్పనలవిగాని చింతగలుగు

ఆ॥ బస్సులోని సీటు పదిలంబుగానుండ
 గుడ్డముక్కలచట గురుతుబెట్టి
 శ్రమవడి జొరబడు సాటి సీనయ్యకు
 సీటు దక్కదొంక చిత్రమద్ది

ఆ॥ నోరువాయిలేని నారయ్య లామీద
 నీలబడి పయనింప కలతజెందు
 కడుపులోని నీళ్ళుకదలక ఎక్కిన
 తిరువతయ్య పనికి తిరుగులేదు

అ॥ పొగనుపీల్చు నొకడు సిగరెట్టు వెలిగించి
నిప్పురవ్వలిడగ ముప్పుగలుగు
లెక్కసేయడతడు వెక్కసంజుగత్రాగి
ముప్పుగూర్చునట్టి తప్పుపనికి

అ॥ త్రాగుబోతుతనము తగవుకు మూలము
మత్తుమందువలన మనసు చెడును
చెడును గుర్రెఱింగి విడువరు దుష్కియన్
వివరమెఱుగనట్టి వింతప్రజలు

అ॥ రాయితీలమీద రైలు ప్రయాణము
సల్పునట్టి గుంపు సాగివచ్చి
రైలుబండి ఎంత రద్దీగనున్నను
పేక మొదలుబెట్టు బిడియపడక

అ॥ పేక చదరమందు దూకిన రసికులు
ఒకనివెంట నొకడు వికలమతిని
దమ్ము మొదలుపెట్టి దుమ్ముదుమ్ముగత్రాగి
విడుచుచుండు పొగను గడుసుగాను

ఆ॥ “క్లాసుఫోరు”వారు కలవారితోసాటి
 గ్యాంగు పనులమీద కదలివచ్చి
 పొంతబండివోలె పంతాలమీదను
 చుట్ట బీడి కాల్చు చోద్యమొంద

ఆ॥ తనకు వచ్చునట్టి ధననిధి ఎంతయో
 తలపకుండ తాను త్రాగివేయ
 ఖర్చుచేయుచుండు గలగల పైకంబు
 ముందుచూపులేక మూర్ఖుడయ్యి

ఆ॥ విధులు నిధులు మరచి వింతగా చరియించు
 బాబులంత తుదకు బాధపడుచు
 అనుపక్తిలోన నడుగుమోపినపుడు
 కానిపించు దాని కలత మిగుల

ఆ॥ అడుదానిమీద ఆశలుడిగిపోయి
 పొగను పీల్చునట్టి పురుషులందు
 ‘నెక్కు’మీద పెద్దశిక్షగా పనిచేయు
 ధూమపానమనెడి ధూర్తగుణము

అ॥ చాపుకెవడు నేడు జంకుటలేదాయె
ఎంత సాహసంబ దెంత వింత
ఆత్మహత్యలనిన నవలీలగానల్పు
మూఢజాతి కెటుల బోధపడును

అ॥ చిన్నతగవులై న చిలిపిగా చెలరేగి
కత్తి చేతబట్టి కాలుదువ్వు
చట్టమన్న నిపుడు చవటగా తేల్చేసి
విఱివీగుచుండె వెఱ్ఱజనము

అ॥ ఘనుడు హీనుడైన కత్తితోడ పొడిచి
తీయగలడు తలను తిరుగులేక
అతకగలడ? దాని నాడునూరైనను
ఎందుకంత నీచ మెందువలన

అ॥ జననమందు తల్లి నవమాసములుమోసి
పెంచి పెద్దజేయు ప్రేమతోడ
చిన్నతగవువలన ఎన్నియో ప్రాణాలు
గాలిలోనకలసి తేలుచుండె

ఆ॥ గుడికి వెళ్ళునట్టి కొంగభక్తులుకూడ
చుట్టకాల్చి పీల్చి సొల్లుకార్చి
ఎరుగనట్లు గుడిలో నెంతయో భక్తితో
స్వామి సేవసల్పు సాగివచ్చు

ఆ॥ ప్రక్కనున్నవాడు భరియింప శక్యంబు
కాని కంపుకెంతో కలతజెంది
తప్పుకొనును తాను తప్పకనామీద
ప్రభువు గుడిలోన బాధపడుచు

ఆ॥ ప్రభువు యేసుక్రీస్తు పరిశుద్ధ సంఘాన
ధామపాన మద్య ధూర్తపనులు
సల్పరాదు ప్రజలు సద్గతి పొందగా
దై వయాజ్ఞ మీరి ధరణియందు

ఆ॥ కడుపునిండునటుల కమ్మని వంటలు
ఆరగించి పిదప తీరుబడిగ
కంపుకొట్టనట్టి కడు చెడ్డదై నట్టి
చుట్ట కాల్చునతడు పొట్టచెఱువ

ఆ॥ కఠినమైన వ్రతము కరముగా నల్పగా
 పలు మతములవారు పలువిధముల
 మిన్నగాను బెంచు మీసాలు గడ్డాలు
 మ్రొక్కుబడిగ నిచ్చి మోక్షమొంద

ఆ॥ వ్రతము పూనినట్టి వరపుత్రులామీద
 చుట్ట బీడి విడిచిపెట్టబోరు
 పొగనుత్రాగి బొచ్చుపొగ చూరబెట్టియు
 పరమ భక్తితోడ ప్రభువుకిచ్చు

ఆ॥ ఇల్లు ఒళ్లు గుల్ల యిల్లంత కంపుతో
 వెగటు కలుగజేయు వినుగుజెంద
 అట్టి కంపుతోడ ఆత్మీయదేవుని
 స్మరణజేయు తెంతనవ్యమౌను

ఆ॥ మనుజు హృదయమొక్క మహనీయ గుడియని
 వేదఘోషయుండ వినడు నరుడు
 ఆచరింపలేని ఆ నీచభక్తైల?
 తలపబోరు మనసు మలపబోరు

ఆ॥ నీదు దేహమంత నిర్మలంబుగానున్న
బ్రతుకుదినము లెన్నో బడయగలవు
మనసు దేహమంత మలినంబుగానున్న
మోక్ష మెట్లుదక్కు మూర్ఖప్రజకు

ఆ॥ ధూమపానమన్న దూరంబుగానుండు
కొంతమంది సిక్లు వింతజూడు
బొచ్చుపెంచి భక్తి హెచ్చుగాచాటించి
జాతి హింసయనిన జంకరేల?

ఆ॥ మతము మనకు నొక్క మంచిమార్గంబని
సర్వు లెరిగినట్టి సత్యమిద్ది
ఇదుగుపొరుగుమీద తరచుగా చెలరేగు
ధూర్తతనము మిగుల దుష్టగుణము

ఆ॥ బొచ్చు పెంచుకొనిన పుట్టునా పరపతి
దైవసముఖమందు తంతుగాని
ఆత్మశుద్ధిమాట నావంత తలపక
కవట జీవితంబు గడుపరాదు

అ॥ అత్మశుద్ధి గలిగి ఆత్మీయభక్తితో
జీవితంబు గడువ చింతలేదు
లోన యొకటియుండి పైకి నొకటిబట్టు
బ్రతుకు నెఱపుకొనిన ఫలముగలద?

అ॥ రాజ్యకాంక్షతోడ రాక్షసప్రవృత్తి
వేయితలలువేసి వెట్టిగాను
నేరమెఱుగనట్టి నీతిపరులబట్టి
హతముజేయునట్టి మతము మతమ?

అ॥ చిన్నచితకయనక చెడ్డగా వధియింప
చట్టమొప్పుకొనున చవటపనికి
ధర్మయుద్ధమీవు దర్జాగసల్పిన
జయము పొందగలవు జంకులేక

అ॥ అయినవారలనక నత్యధికులనక
వరుసబెట్టించంప విరసమాయె
హత్యవలన భువిని నమ్మనా రాజ్యంబు
నీతిదప్పినట్టి దుష్టప్రజకు

అ॥ ఎంత కడువుకోత ఎంత దుర్గతిగల్గె
దేశ ప్రజకు మిగుల ఆశలుడిగె
మతము పేర నిట్టి మారణహోమంబు
సృష్టిజేయు డెంతచింత మనకు

అ॥ బంగ్లదేశ ప్రజల బాగుగోరి జనని
వీరనారివోలె పోరి జయము
కూర్చి పెట్టియుండ కుచితులెల్ల
శాంతి దూరవరచి వంతగూర్చె

అ॥ ధూమపానమొక్క ధూర్త లక్షణమాయె
మతము మనకు నొక్క మత్తుమందు
ఒకటి యిల్లుగుల్ల ఒకటి మనసుగుల్ల
చేసిపెట్టి తుదకు చింతగూర్చు

అ॥ నివురుగప్పినట్టి నిప్పులా మెలిగెడి
మత్తుమందు మనకు మతమునేడు
సత్యమరసిసాగు సాత్త్విక హృదయాన
సుఖము బడయగలవు నిఖిలమందు

ఆ॥ అధిక లాభములకు నాటపట్టుగనున్న
 ఈ పొగాకు పంటనెంతగానో
 వృద్ధిచేసినారు పెద్దగా ప్రభువులు
 ప్రజల ప్రాణములను ఫణముబెట్టి

ఆ॥ డబ్బుకున్న విలువ లవలేశమైనను
 ప్రాణియెడలలేదు పాపమేమొ
 పట్టుబట్టి వారు పంటనిషేధింప
 ఎండగట్టవచ్చు గుండెజబ్బు

ఆ॥ దుష్టపాలకులిట దులిపివేయగ గల్గు
 ముష్టిఎత్తినారు పుష్టిలేక
 దేశపాలనమున ధీశక్తి చూపించి
 ఏలుచుండెనేడు మేలుగాను

ఆ॥ కొల్లగొట్టినారు గుట్టుగా ధనమును
 వెనుకముందులేక భీతివీడి
 తలను గొణిగివారు తాకట్టుపెట్టిరి
 దేశ కాంచనంబు దిక్కులేక

అ॥ మనసుమారి మనము మనుగడసాగింప
ప్రగతి బడయగలము బ్రతుకునందు
దుర్వ్యసనములన్ని దూరపరచుకొన్న
పొందగలము ముక్తి ముందుమనము

అ॥ ఆచరింతురెన్నో అడ్డగోలుపనులు
భక్తిపరులమనుచు వ్రజకుచాట
చిత్తశుద్ధిలేని శివపూజలేలని
విప్పిచెప్పె మనకు వేమనెపుడో!

అ॥ తోటివానికింత సాయపడని నీదు
స్వార్థవరతవలన సంఘమునకు
సాయమేమిగలుగు చక్కగా యోచింపు
చిత్తశుద్ధితోడ సేమమరసి

అ॥ రాజ్యమేలునట్టి రాజ్యాధికారులు
విర్రవీగి మొదట బిర్రబిగిసి
తుదకు కళ్ళుతెరచి తుదికంట దునుమాడ
కంకణమునుగట్టి కదలియుండె

అ॥ గద్దెనెక్క వారు గడబిడల్ సల్పియు
 రద్దుజేసె రైతు పద్దులన్ని
 ఏడువేలకోటు లీరీతి హరియింప
 దిక్కుతోచలేదు దేశ ప్రజకు

అ॥ రాయితీలమీద రాజ్యాలనేలంగ
 ఆశజెందియుండ నల్పులిట్లు
 పరులు నవ్వుచుండె పడరానిపొట్లకు
 స్వార్థమెంత చెఱుపు నల్పుచుండె

అ॥ ప్రజలమీద బరువు పలువిధంబులమోపి
 ఋణము తీర్చుచుండె ననుదినంబు
 చిన్నపెద్ద ఋణము లెన్నియున్ననుగాని
 నీతిగలిగివట్టి నేతలిపుడు

అ॥ అధికధరలు మనల నణగద్రొక్కుచునుండ
 మత్తుమందుమాను మనుజులేరి?
 పట్టదలగ ఖర్చు పలువిధంబులనాపి
 దేశ ప్రజలయొక్క వాసిబెంచు

అ॥ ఉన్నవాని బ్రతుకు లున్నతముగనుండె
 లేనివారి బ్రతుకు లేమితోడ
 క్రుంగియుండె నేడు కూకటివేళ్ళతో
 దారితెన్నులేక ధరణియందు

అ॥ గుక్కడిరుగకుండ వెక్కనంబుగ త్రాగి
 మరచినారు పొగను మంచివారు
 ఎనుజదేళ్ళునిండి ఎంతయోగొప్పగా
 తిరుగుచుండె నేడు ధరిణిమీద

అ॥ మాని నిదురబోవ మనసురాదనిచెప్ప
 మానవాత్ములార! మహితులార!
 వట్టుబట్టి దాని పారదోలకయున్న
 ఆయువెంతో క్రుంగు నవనిమీద

అ॥ అందగాడెకాదు అందగత్రయెగాదు
 దాని రుచినిమరిగి తనివిదీర
 త్రాగిచెడనట్టి ధన్యులేలేరాయె
 ఎంతచిత్రమిద్ది ఎంతవీంత

ఆ॥ తనదు కంపుజూడ తనకు నెంతొయింపు
 పరులకంపు తనకు బహుగచెడుగు
 అట్టిరీతి నేడు చుట్టత్రాగెడివారు
 సత్యమెరుగకుండ సంచరించు

ఆ॥ మమతబెంచి మనము మంచిగాసాగిన
 బ్రతుకగలము నేడు పరువుగాను
 ఐక్యమత్యమీడి అల్లరిపెంచిన
 పుట్టగతులు నాస్తి పుడమియందు

ఆ॥ రాజుమొదలు బంటు రవణప్పయైనను
 దాని వారిపడిన తరలలేడు
 సకలమానవాళి సామంతులేగాదు
 బలిసియున్న గొప్పభక్తులంత

ఆ॥ తెలుపునలుపువంటి తేడాలులేకుండ
 అందరింటనలరు నధికురాని
 మలయమారుతంపు మహనీయ వాయువున్
 మార్చివేయునట్టి మంత్రగత్తె

- అ॥ గురువులకు గురువు గురజాడ యానాడు
చుట్టకాల్చుటెంతో సుందరముగ
చెప్పియుండె తాను చీదరచెందక
దాని కీడుమరచి ధరణీయందు
- అ॥ ప్రజల కిష్టమైన ఆకుపొగాకును
అమృతమని తలచి ఆశపడును
చెడుగు దానిలోన చేరియుండుటచేత
ముట్టి చెడనునేను ముష్టియాకు
- అ॥ మందురీతినెపుడు మద్యంబు సేవింప
మేలుకలుగవచ్చు వాలుగాను
గుండె తెఱచునట్టి గ్రుడ్డిపొగాకును
త్రాగిచెడుట మనకు తగదుసుమ్మి
- అ॥ చుట్టబీడికాల్చు సోదరబృందమా!
మీరుకూడ మాని మేలుబొంద
వేడుచుంటి మిమ్ము వినయంబుగా నేను
శతమునిండి బ్రతుక చల్లగాను
- అ॥ చెడునుగూర్చి నేను చెప్పినత్యంబు
దేశప్రజలయొక్క వాసిబెరుగ
కలుగగలదు ఫలము కడు పేదవర్గాన
చుట్ట బీడి ఆకుముట్టకున్న

వెలువడిన గ్రంథములు - 17

అమ్మకమునకు సిద్ధముగా నున్నవి

1] యోసేపు చరిత్ర	నాటికము	10-00
2] పితృప్రేమ		8-00
3] తలవని పెళ్ళి	(సాంఘిక నాటకము)	12-00
4] ముక్తిదాత	(క్రిస్తు జీవితము)	8-00
5] లాల్ బహదూర్ శాస్త్రిగారి జీవితచరిత్ర		6-00

అముద్రిత గ్రంథములు

1) ఆంధ్రరత్నము	[నవల]
2) తీర్పు	[సాంఘిక నాటకము]
3) నేటి న్యాయము	[నాటిక]
4) ఉత్తమ దేశభక్తుడు	,,
5) బడిపంతులు	,,
6) ఎస్తా చరిత్ర	,,
7) భక్త ఎలీషా	,,
8) మన రాజ్యాంగము	[ఋర్రకథ]
9) వ్రశంసలు-విమర్శలు	[పద్యకావ్యము]
10) అవినీతి	[పద్యకావ్యము]
11) మేలుకొలుపు	[పద్యకావ్యము]

ప్రతులకు :-

పెడపర్తి ఎ.జాకవి

బోసునగర్, తెనాలి-522 201.